

ஆ எந்தன் பாக்கியத்தை எண்ணிடவே
எனக் கானந்தமே பரமானந்தமே - 2
மேதினி கஷ்டங்கள் மறந்து வேகம்
எந்தன் பாக்கிய தேசமதில் சேர்ந்திடுவேன் - 2
அதின் மகிமையைக் காண உள்ளம் கொதித்திடுதே
அன்று மகிபரை என்றும் வாழ்த்தி துதித்திடுவேன் - 2

பூலோக மேன்மைகள் ஒன்றும் வேண்டாம்
இப் பூவின் ம்பாத்தியங்கள் ஒன்றும் வேண்டாம் - 2
லோகம் எனக்கும் நான் லோகத்திற்கும்
முற்றும் யாகமாய் அர்ப்பணம் செய்கிறேன் நான் - 2
நாச லோகமே உன் நேசம் வெறும் கிலேசமல்லவோ
சொர்க்க லோக வாசம் எந்தன் உள்ளம் வாஞ்சித்திடுதே - 2

இமைப்பொழுது நேரிடும் கஷ்டமெல்லாம்
என் எண்ணிடா மகிமையின் பதவி தானே - 2
சடிதயில் வந்த நேசர் அணைத்திடவே
நான் அடைந்திடும் மணவறை மகிழ்வாசமே - 2
எந்தன் அழகையின் கண்ணீரை துடைத்திடுவார்
அவர் அடி தொழு புகழ் பாடி ஆர்ப்பரித்திடுவேன் - 2

கோடா கோடி தூதர் போற்றிடவே
கவி பாடும் மனோகர கீதங்களும் - 2
வீணைகள் கைகளில் ஏந்தி நின்று
என்றும் வீண்டவர் சங்கீதம் பாடிடுவார் - 2
அன்று விண்ணில் நின்று அண்ணலையே போற்றிடுவேன்
இங்கு விண்ணவர் சாயலால் வாழ்த்திப் பாடிடுவேன். - 2